



30 iyul 2013-cü il tarixdə Almaniya Beynəlxalq Əməkdaşlıq Təşkilatının (GIZ) maliyyə dəstəy ilə İqtisadi Tədqiqatlar Mərkəzinin icra etdiyi layihə çərçivəsində Bakıtrafı 10 tərəfdaş bələdiyyənin nümayəndələrinə “Yerli özünüidarəetmə orqanlarında ictimai iştirakçılıq: imkanlar və çətinliklər və Yerli vergi ödəyicilərinin kodlaşdırılması şəffaflıq və hesabatlılıq aləti kimi” mövzusunda təlim keçirilib.

Təlimdə Sahil, Xocahəsən, Binə, Pirşağı, Ramana, Lökbatan, Zabrat, Qala və Ələt bələdiyyələrinin təmsilçiləri iştirak ediblər. Təlimdə ilk çıxışı ekspert Dünya Camalova edib. Dünya Camalova ictimai iştirakçılığın üstünlükləri - Bələdiyyələrlə vətəndaşlar arasında qarşılıqlı etimad yaratması, yerli problemlərin həllində ortağ məsuliyyət formalaşdırması, məhdud imkana malik bələdiyyələrin resurslardan daha səmərəli istifadə edə bilməsi, icma ehtiyacları daha dəqiq müəyyən olunması, qərarçıxarma prosesində məsuliyyətin bölüşməsinə şərait yaraması, yeni ideyaların yaranmasına təkan verməsi, yerli hakimiyyətlə ictimaiyyət arasında konsensus formalaşdırması- barədə ətraflı məlumat verib.

Daha sonra Azərbaycanda bələdiyyə qanunvericiliyinin vətəndaş iştirakçılığına imkan verdiyini vurğulayan təlimçi normativ-hüquqi bazanın təhlilini verib.

İştirakçıların suallarını cavablandıran təlimçi Avropa Şurasının “Qərar qəbulu prosesində vətəndaş iştirakçılığı ilə bağlı tövsiyə olunan Təcrübə Kodeksi”nin verdiyi imkanlardan bəhrələnməyi tövsiyə edib.

Dünya Camalova “İctimai iştirakçılıq haqqında” Azərbaycan Respublikası qanun layihəsinin Milli Məclisdə ikinci oxunuşdan keçdiyini bildirib. O, qanunda yerli icra hakimiyyəti orqanları ilə bələdiyyələrin bir yerdə təsnif edilməsinin doğru olmadığını vurğulayıb. Təlimçi, eyni zamanda, qanun layihəsində nəzərdə tutulduğu kimi bələdiyyələrdə ictimai şuraların yaradılması tələbinin də əsassız olduğunu bildirib.



Təlimin ikinci hissəsini layihə koordinatorunun asissenti, eksperti Rəcəb İmanov aparıb. Təlimçi bələdiyyələrdə yerli vergi ödəyicilərinin kodlaşdırılması ilə bağlı müvafiq qanunvericilik aktlarına edilən dəyişikliklərdən danışib, misallar üzərində Yerli Vergi Ödəyicinin Kodunu (YVÖK) təlim iştirakçılarına nümayiş etdirib.